



**TRIBUNAL GHALL-INVESTIGAZZJONI TAL-
INGUSTIZZJI
MALTA**

**ONOR. IMHALLEF
FARRUGIA SACCO LINO**

Seduta tad-19 ta' Novembru, 2002

Rikors Numru. 12/1997/2

Carmel u Maria Stella konjugi Borg u b'digriet tal-11 ta'

Mejju 2000 gie imnehija mill-okkju tar-rikors Maria Stella

Borg

vs

Ic-Chairman, ghan-nom u in rappresentanza tal-Korporazzjoni ghas-Servizzi ta' l-Ilma, kif ukoll ghal kwalunkwe interess li jista' jkollu l-Prim Ministro ta' Malta li gie mnehhi mill-okkju tar-rikors b'digriet tl-11 ta' Mejju 2000 u l-Ministru tax-Xogħolijiet Pubblici u Kostruzzjoni u b'digriet tal-11 ta' Mejju 2000 gie korrett ghall-Ministro għall-Ambjent u b'digriet tat-23 ta' April 2002 gie korrett ghall-Ministro għar-Rizorsi u Infrastruttura u d-Direttur tax-Xogħol li gie kjamat fir-rikors b'digriet tad-29 ta' Dicembru 1998

It-Tribunal,

RIKORS:

Ra r-rikors li bih ir-rikorrent wara li pprometta illi bejn id-9 ta' Mejju 1987 u l-15 ta' Mejju 1995 u b'mod iktar preciz

fit-3 ta' Dicembru 1987 ir-rikorrenti sofrew ingustizzja lampanti billi r-rikorrenti, Carmel Borg kellu l-kuntratt tal-vettura tieghu li kienet impressed mad-Dipartiment tal-Water Works li ma giex imgedded fl-4 ta' Dicembru 1987 minghajr gustifikazzjoni u minfloku gie kkuntrattjat haddiehor ta' kulur politiku ben vist mill-Amministrazzjoni l-ohra;

Illi l-fatti fil-qosor li taw lok ghal dan ir-rikors kienu s-segwenti:

- i. Illi l-vettura tar-rikorrenti giet ingaggjata bhala impressed b'kuntratt mid-Dipartiment tal-Water Works fl-4 ta' Settembru 1984.
- ii. Illi hu baqa' kkuntrattjat hekk ghal perjodu ta' tlett snin sa meta l-kuntratt ma regax gie mgedded fl-4 ta' Dicembru 1987.
- iii. Illi bhal ma jidher mill-Engagement History tieghu mahruga mill-ETC fit-22 ta' Lulju 1997 il-kuntratt kien jigi mgedded kull tlett xhur - 'Dok.A'.
- iv. Illi l-kuntratt tal-vettura tieghu impressed mad-Dipartiment tal-Water Works ma regax gie mgedded lilu mhux ghax ma kienx hemm bzonn l-istess vettura mad-Dipartiment tal-Water Works, imma bl-iskop specifiku li titnehha tieghu u li tigi ngaggata vettura ohra bhala impressed li kienet tappartjeni lill-persuna ta' kulur politiku differenti minnu dan minghajr ma hadd ma tah preavviz jew raguni valida fil-ligi.
- v. Illi l-ghajxien tieghu kien jiddependi minn hemm u sofra financial hardship kbir, kif jigi pruvat dettaljatament waqt is-smiegh tal-istess rikors.

Ghaldaqstant, ir-rikorrenti filwaqt li rriservaw li jgibu l-provi kollha ammissibbli skond l-ligi fit-trattazzjoni ta' dan ir-rikors, talbu lil dan it-Tribunal joghgbu jisma' u jiddeciedi dwar dan l-ilment taghhom skond l-Att ta' l-1997 dwar it-Tribunal ghall-Investigazzjoni ta' Ingustizzji billi jilqa' ttalba tar-rikorrenti u konsegwentament jinghata rimedju skond il-ligi, kif l-istess Tribunal jidhirlu opportun, xieraq u

Kopja Informali ta' Sentenza

gust, u ghal dan l-iskop ir-rikorrenti talbu li r-rikorrent, Carmel Borg jitpogga fl-istess pozizzjoni li kien fit-3 ta' Dicembru 1987 qabel ma l-vettura tieghu giet imnehhija minn impressed, jew alternattivament jekk l-istess rimedju mhuwiex aktar possibli, billi jigi ordnat jew li jinghata impjieg ma' l-istess Dipartiment u/jew li jithallas kumpens f'ammont ta' kif jiddeciedi t-Tribunal, u dana taht dawk il-provvedimenti u mizuri li joghgbu l-istess Tribunal jiprefiggi. Bl-ispejjez kontra l-intimati nomine.

Ra l-lista tax-xhieda u d-dokumenti prezentati mir-rikorrent.

ECCEZZJONIJIET:

Ra r-risposta tal-Korporazzjoni ghas-Servizzi ta' l-Ilma li eccepier:

1. Illi dan it-Tribunal m'huwiex kompetenti sabiex jisma' dan ir-rikors stante li l-ilment tar-rikorrent ma jinkwadrax ruhu f'xi wahda jew iktar mill-azzjonijiet elenkti fis-subartikolu (1) ta' l-Att ta' l-1997 dwar it-Tribunal ghall-Investigazzjoni ta' l-Ingustizzji.

2. Illi, ghalhekk it-talbiet tar-rikorrent għandhom jigu michuda bl-ispejjez kontra tieghu.

Ra l-lista tax-xhieda esebita mill-intimat.

Ra r-risposta tal-Prim Ministro u l-Ministru tax-Xogħolijiet Pubblici u Kostruzzjoni li eccepew:

Illi l-intimati m'humiex il-legittimi kontraditturi ghall-ilment li jikkoncerna l-amministrazzjoni ordinaria tal-Korporazzjoni għas-Servizzi ta' l-Ilma.

Illi subordinatament u minghajr pregudizzju għas-suespost, dan it-Tribunal m'ghandux kompetenza biex jisma' l-ilment tar-rikorrent stante li bhala persuna b'kuntratt ta' impressed driver ir-relazzjoni tieghu mal-Gvern mhix wahda prevista mill-Artikolu 6 ta' l-Att VIII tal-1997.

Kopja Informali ta' Sentenza

Ghaldaqstant, l-intimati jissottometti illi ma hemm xejn allegat fir-rikors li jista' jiggustifika r-rimedju mitlub.

Ra l-lista tax-xhieda esebita mill-intimat.

Ra r-risposta tad-Direttur tax-Xoghol li eccepixxa:

Illi l-intimat mhuwiex il-legittimu kontradittur ghar-rikors f-ismijiet fuq premessi stante illi kuntratti ta' impressed drivers ma jaqghux taht il-mansjoni tad-Dipartiment tax-Xoghol.

Illi l-unika responsabbilta` tal-intimat huwa illi jforni l-vettura u s-sewwieq tagħha lid-Dipartiment li jagħmel tali rikjest u l-intimat ma jidhol bl-ebda mod fit-teminazzjoni tal-ingagg tal-impressed driver koncernat.

Salv eccezzjonijiet ulterjuri.

Ghaldaqstant, l-intimat talab lil dan it-Tribunal jogħgbu jillibera mill-osservanza tal-gudizzju stante illi huwa gie kjamat inutilment fil-kawza odjerna

Ra l-lista tax-xhieda ta' l-intimat.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

Ikkunsidra

PROVI:

Xehed ir-rikorrent Carmelo Borg u kkonferma l-kontenut tar-rikors. Zied li meta mar bhas-soltu ghax-xogħol, is-Sur John Borg li kien il-foreman tal-Water Works kien qallu li kien ser jispicca minn hemmhekk u dan qallu li kienet l-ordni ta' Salvu Vella. Meta kellmu dan qallu li jrid imur il-Labour Office u hemmhekk kellem lil Anton Hili. Anton Hili qallu li jrid risposta mid-Dipartiment u rega' bagħtu għand Salvu Vella li dan qallu li kien ircieva ordni minn Malta

biex hu jispicca mix-xoghol. Raguni ghaliex waqfu ma tawhx. Semma kif hu prova jkellem diversi nies tal-politika bilfors jistghu jirrangawlu izda kien kollu ghal xejn. Sostna li zgur dak li gara li minfloku kien dahal Joe Spiteri mill-Victoria u dam xi sentejn u nofs jirregistra minhabba l-fatt illi waqfu u mbagħad beda jahdem għar-rasu ta' panel beater. Sostna li dak li dahal minfloku hu Nazzjonalist waqt li hu Laburist u kulhadd jaf.

Xehedet Maria Stella Borg li hija mart ir-rikorrent li semmiet li zewgha kien dahal bil-vettura impressed mad-Dipartiment tal-Water Works fl-1984 fl-4 ta' Settembru. Ikkonfermat li fl-1987 il-kuntratt ta' l-impressed ma giex imgedded u dan kien fl-4 ta' Dicembru. Zewgha kien dam xi tlett snin mingħajr xogħol wara li ma geddulux il-kuntratt. L-uniku dhul li kellhom dak iz-zmien kien mir-relief. Semmiet li xi granet wara li ma għeddidx il-kuntratt ta' zewgha, dahal xi haddiehor minfloku li jismu Joe izda ma tiftakarx x'kunjomu. Dan kien mghallek jahdem għar-rasu bil-haddiema mieghu u kien jagħmel xogħol ta' kahhal. Ikkonfermat li huma Laburisti u fir-rahal taz-Zebbug il-kulur politiku tagħhom hu magħruf.

Xehed Anton Hili li kien Senior Principal fid-Dipartiment tas-Sigurta` Socjali izda fiz-zmien meta kienet saret l-allegata ingustizzja, kien inkarigat mill-Labour Office gewwa Ghawdex. Infatti xehed bhala rappresentant tad-Direttur tax-Xogħol.

Semma li l-involviment tal-Labour Office f'vetturi impressed huwa li jircievi t-talba mid-Dipartiment jew Korp koncernat u mill-Labour Office jibghatu l-vettura li jkun imiss fuq il-lista lil dan id-Dipartiment jew Korp. Mill-Labour Office qabel isir ic-checking biex jaraw jekk dan il-bniedem jirregistrax u mbagħad jibghatu lilu. Dan japplika wkoll għat-terminazzjoni ta' kuntratti ta' vetturi impressed, ghaliex ikun id-dipartiment jew korp koncernat li jiddeċiedi li jwaqqaf kuntratt u huma ma jidħlux fil-mertu ta' dan.

Il-kuntratt ta' karozza impressed huwa fuq bazi ta' tlett xħur u meta jiskadu t-tlett xħur, dan jiggedded jew jiegħaq skond kif jiddeċiedi d-Dipartiment jew Korp koncernat.

Kopja Informali ta' Sentenza

Dwar ir-remunerazzjoni li kien jaqla' r-rikorrent bil-vettura impressed, dan kien jaqla' xi Lm130 jew Lm150 fix-xahar, ghalkemm ma jafx bil-preciz.

Xehed Mario Caruana Principal fid-Dipartiment tax-Xogħol li kkonferma l-informazzjoni li kien hemm fir-risposta tal-kjamat fil-kawza Direttur tax-Xogħol.

Ipprezenta lista ta' l-impressed drivers gewwa Ghawdex mid-9 ta' Mejju 1987, liema lista, minbarra l-ismijiet u n-numri tal-karta ta' l-identita`, hemm indikat ukoll id-dipartiment li mieghu jahdmu, jew kienu jahdmu, kif ukoll id-data ta' meta gew ingaggati. F'xi kazijiet hemm indikata wkoll id-data tat-terminazzjoni. Fil-kaz ta' wiehed minnhom, Joe Galea, jidher ukoll it-transfer tieghu. Dan kollu jidher fuq Dokument MC1.

Ipprezenta wkoll dokument MC2, li juri l-formola li kienet tintuza, meta kienet għadha tezisti s-sistema ta' l-impressed, meta vettura kienet tintbagħat ghall-ewwel darba ma' xi dipartiment, ministeru jew korp parastatali.

Ipprezenta wkoll formola ohra li tintuza meta jiskadi l-kuntratt, sabiex id-dipartiment, ministeru jew korp parastatali koncernat igedded jew jittermina l-impressiontal-vettura u dan bhala Dok MC3.

It-talba għal vettura kienet issir mid-dipartiment, ministeru jew korp koncernat. Esebixxa zewg formoli sabiex juri li d-Dipartiment tax-Xogħol, ma kien ikollu l-ebda involviment fid-decizjoni ta' l-ingagg ta' vettura u l-anqas fid-decizjoni li jigi terminat jew li ma jiggieddidx il-kuntratt tal-vettura impressed.

Semma illi meta kien ikun hemm bżonn għal-karozza ohra suppost il-procedura kienet illi jimxu wara xulxin u tintbagħat għal vettura li tkun l-ewwel tmiss fuq il-lista tal-vetturi. Izda d-dipartiment seta' kellu l-ghażla jekk ikun irid xi tip ta' vettura partikolari. Jigifieri jekk per ezempju dipartiment ikollu bżonn trakk, mill-Labour Office kien jintbagħat dak it-trakk li jkun gie registrat qabel l-ohrajn fil-kategorija tieghu.

Xehed Raymond Xuereb Administrator fit-Transport Section tal-Korporazzjoni ghas-Servizzi ta' I-Ilma li pprezenta lista tal-vetturi li kien hemm jew għad hemm impressed mal-Korporazzjoni għas-Servizzi ta' I-Ilma jew mal-Water Works Department skond kif jirrizulta mid-Dokument esebit.

Vincent Piccinino ikkonferma r-risposta tal-Prim Ministru għar-rikors fis-sens illi mhuwiex il-legittimu kontradittur ghaliex I-ilment jikkoncerna materja ta' I-amministrazzjoni ta' kuljum tal-Korporazzjoni għas-Servizzi ta' I-Ilma.

Paul Scicluna ikkonferma r-risposta tal-Ministeru ghax-Xogħolijiet Pubblici u Kostruzzjoni għar-rikors li mhuwiex il-legittimu kontradittur ghall-ilment stante li dan jikkoncerna I-amministrazzjoni ta' kuljum tal-Korporazzjoni għas-Servizzi ta' I-Ilma.

Xehed Anton Zammit li semma li r-rikkorrent kien spicca jahdem bhala Impressed Driver fit-3 ta' Dicembru 1987 u kien replaced minn Joseph Spiteri fit-12 ta' Dicembru 1987.

KONKLUZJONIJIET:

Hemm diversi eccezzjonijiet li jridu jigu regolati. L-ewwel eccezzjoni hija dwar il-kompetenza tat-Tribunal fis-sens illi I-Korporazzjoni għas-Servizzi ta' I-Ilma eccepier I-inkompetenza tat-Tribunal *ratione materae*.

Illi fil-kawza deciza minn dan it-Tribunal fis-7 ta' Marzu, 2000 fl-ismijiet Bezzina Carmel vs Direttur Dipartiment tal-Edukazzjoni [Rikors 759/97] dan it-Tribunal qal hekk:

“Illi I-kaz in ezami jirreferi mhux għal tkeċċija ossija terminazzjoni ta' impieg kif isostni I-intimat izda **f'nuqqas ta' hatra gdida għal perijodu iehor normalment ta' tlitt xħur ohra minhabba il-bzonn tal-intimat u peress li r-rikkorrent kien precedentement impjegat mal-intimat. Ikun kaz ta' terminazzjoni ta' impieg jekk ir-rikkorrent gie mwaqqaf **matul il-kors ta' I-impieg** għal xi raguni valida jew le. S'issa ma instemghux provi f'dan il-kaz u għalhekk jekk ikun il-kaz ta' terminazzjoni dan it-Tribunal ikollu**

Kopja Informali ta' Sentenza

jieqaf hemm. Izda kif jirrizulta sa dan l-istadju l-ilment hu ta' kompetenza tat-Tribunal.” [Ara wkoll Carmelo Farrugia vs Chairman MDC et deciza fit-28 ta' Gunju, 2000].

Ghal dawn il-motivi tichad din l-eccezzjoni preliminari.

Ukoll fir-rikors fl-ismijiet “Anthony Mifsud vs Korporazzjoni għas-Servizz ta` l-Ilma” deciz fis-16 ta’ Frar, 1998, it-Tribunal qal:

“L-artikolu 6 (1) jghid hekk:

It-Tribunal ikollu s-setgha li jisma' u jaqta' dwar kull ilment miktub li jsir minn persuna li tallega li tkun garbet ingustizzja b'konsegwenza ta' xi distinzjoni, cskluzjoni jew preferenza indebita li tkun saret jew inghatat bi hsara għaliha, jew ta' xi inkapacita' jew restrizzjoni li kellha ggħarrab, b'xi azzjoni meħuda minn xi wahda mill-persuni li għalihom japplika dan 1-Att dwar kull wieħed minn dawn li gejjin:

(a) hatriet, promozzjonijiet jew trasferimenti ta' ufficjali pubblici;

(b) hatriet, prorozzjonijiet jew trasferimenti ta' membri, ufficjali jew impiegati ta' xi korp imwaqqaf b'ligi;

(c) dhul fl-impieg;

(d) licenzi jew permessi meħticga bi1-ligi;

(e) kull haga ohra li tista' tigi approvata b'rizzoluzzjoni tal-Kamra tad-Deputati.

Għalhekk il-kompetenza tat-Tribunal hija:

[a] dwar ilmenti miktuba minn persuni li jallegaw li għarrbu ingustizzja

[b] li l-ingustizzja trid tkun b'konsegwenza ta' xi distinzjoni, eskluzjoni jew preferenza indebita li tkun saret jew

inghatat bi hsara għaliha, jew ta' xi inkapacita' jew restrizzjoni li kellha ggarrab [in consequence of undue distinction, exclusion or preference which has been made or given to his prejudice, or of any disability or restriction to which he has been subjected]

[c] b'xi azzjoni mehuda minn xi wahda mill-persuni li għalihom japplika dan l-Att dwar dak imsemmi aktar l-isfel.

Issa l-lista elenkata fil-paragrafi 6 (1) (a) (b) (c) (d) hija ezawrjenti b'mod li bil-fors il-kwistjoni trid tirriferi għal hatriet, promozzjonijiet, trasferimenti, dhul fl-impieg, licenzji jew permessi mehtiega bil-ligi u dan ad eskluzzjoni ta' xi azzjonijiet simili jew ftit differenti? Hu necessarju li l-kazijiet jaqghu precizament f'dawn it-termini, jew il-ligislatur ried jinkludi kazi ohra li huma ta' l-istess natura? Għandhom jigu kunsidrati ingustizzji ohra li pero' ma humiex strettament hatra, promozzjoni, jew trasferiment, izda possibilment xi ingustizzja ohra mhux specifikament imsemmija izda li hi ta' l-istess natura?

Jekk hi inklusa promozzjoni certament li tidhol promozzjoni b'data differenti [anticipata jew posticipata]; kif ukoll hija inklusa "demotion". Jekk gie inkluz trasferiment [minn Dipartiment għal iehor, jew sezzjoni għal ohra] ghaliex m'għandiex tigi inklusa rizenja sfurzata mic-cirkostanzi! Jidher li l-ispirtu tal-ligi kien li tkopri l-ingustizzji kif elenkat izda mhux li tingħata interpretazzjoni ferm restrittiva b'mod li jigi stultifikat l-iskop tal-ligi specjal li saret.

Dan it-Tribunal ihoss li hu ferm diffici li "a priori" jagħmel regoli precizi ta' dawk l-azzjonijiet kollha li jaqghu fil-kompetenza tieghu u liema le. Hu necessarju li f'kull kaz fejn ma huwiex specifikament imsemmi mill-istess ligi li t-Tribunal jezamina jekk il-kaz jinkwadrax.

Ikkunsidra li l-Korporazzjoni intimata qedha ssostni li l-karozzi huma impressed u mhux id-driver, li dawk id-drivers ihallsu l-bolla tan-National Insurance tas-“self-employed” u jhallsuha huma kollha, la għandhom leave u lanqas sick leave. Dawn fil-fehma tal-Korporazzjoni

Kopja Informali ta' Sentenza

jeskludu lil min hu bhal rikorrent milli jaqgha that il-gurisdizzjoni tat-Tribunal ghall-Investigazzjoni ta' Ingustizzji.

Pero' hu ta' min isemmi li ghalkemm ix-xhud tal-Korporazzjoni semma li l-karozza hi impressed u mhux ix-xufier, hemm il-kundizzjoni li l-vettura "must be owner driven" b'mod li l-ftehim ghalhekk qieghed isir mhux ghall-uzu esklusiv tal-karozza izda bhala kundizzjoni fundamentali li ma' l-uzu tal-karozza irid ikun hemm ukoll is-sewqan mis-sid. Ghalhekk, ghalkemm strettament dan ix-xogħol ma jinkwadrax ruhu f'impieg b'mod li l-bolla tal-kontribuzzjonijiet nazzjonali tithallas ta' self-employed, u li l-Manager tal-Personnel ma jkollux x'jaqsam magħhom direttament, xorta wahda ghall-iskop ta' l-Att ta' l-1997 dwar it-Tribunal ghall-Investigazzjoni ta' Ingustizzji għandu jitqies bhala "dhul fl-impieg". Jekk saret ingustizzja relativa għal impressed driver din ma tesorbitax mill-kompetenza tat-Tribunal ghall-Investigazzjoni ta' Ingustizzji."

Għal dawn il-motivi jichad din l-eccezzjoni preliminari.

Il-Prim Ministr u l-Ministru tax-Xogħolijiet Pubblici u Kostruzzjoni eccepew li mhumiex il-legittimi kontraditturi ghall-ilment li jikkonċerna Amministrazzjoni Ordinarja tal-Korporazzjoni għas-Servizz ta' l-Ilma.

L-artikolu 181B tal-Kapitolu 12 jiddisponi li:

"Il-Gvern għandu jkun rappresentat fl-atti u fl-azzjonijiet gudizzjarji mill-kap tad-Dipartiment tal-Gvern li jkun inkarigat fil-materja in kwistjoni." Imkien ma jingħad li rrappresentanza hija vestita f'idejn il-Ministru jew Prim Ministru u hija eccezzjonalment biss li tali rappresentanza hi vestita` fil-Ministru konċernat (bhal fil-kaz tal-kawzi istitwiti kontra l-P.A.P.B.) jew kawzi li minn natura tagħhom wieħed irid jistitwihom kontra l-Prim Ministru jew kontra l-Avukat Generali.

Dan huwa kaz ta' amministrazzjoni ordinarja u għalhekk certament li r-responsabbilta` hija tal-Korporazzjoni għas-

Kopja Informali ta' Sentenza

Servizz ta' I-Ilma u b'ebda mod ma hija Prim Ministru jew tal-Ministru tax-Xogholijiet Pubblici u Kostruzzjoni.

Fil-fatt ir-rikorrent ma ta ebda raguni ghaliex harrek lil Prim Ministru u I-Ministru tax-Xogholijiet Pubblici u Kostruzzjoni u ghalhekk it-Tribunal jiddikjara li dawn mhumiex il-legittimi kontraditturi kemm fir-rigward tal-Prim Ministru kif ukoll fil-Ministru tax-Xogholijiet Pubblici u Kostruzzjoni u jiddikjara li mhumiex il-legittimi kontraditturi. [Ara wkoll Rikors 196/97 deciz fid-9 ta' Novembru, 1999 fl-ismijiet Mario Spiteri vs Dipartiment tax-Xogholijiet Pubblici; Joseph Grech vs Prim Ministru et 9/12/98, Eugenio Cutajar vs Ministru ghas-Sigurta' Socjali 9/3/99, u Joseph Farrugia vs Ministru tas-Sahha 28/10/99]. Dan huwa sufficjenti biex il-kawza tieqaf hawn fil-konfront tal-Prim Ministru u Ministru tax-Xogholijiet Pubblici u Kostruzzjoni.

Id-Direttur tax-Xoghol eccepixxa illi hu ma kellu ebda relazzjoni guridika mar-rikorrenti stante li kuntratti tal-impressed drivers u tigdid taghhom ma jaqghux taht irresponsabbilita` tad-Dipartiment tax-Xoghol. Hu sostna illi d-Direttur tax-Xoghol iforni biss il-vettura u s-sewwieq tagħha lid-Dipartiment li għamel rikjest għal kiri tal-vettura taht is-sistema impressed.

Meta wiehed janalizza l-formoli li hemm kif ukoll id-deposizzjonijiet mogħtija jirrizulta b'mod car illi fil-fatt ir-rwol tad-Dipartiment tax-Xogħol mhux wieħed li jagħzel hu stess u jimpjega hu stess izda sempliciment jagħmel servizz.

It-talba għal vettura kienet issir mid-dipartiment, ministeru jew korp koncernat u jekk tiggeddidx jew le hija decizzjoni ta' l-istess dipartiment, ministeru jew korp koncernat. Id-Dipartiment tax-Xogħol ma kien ikollu ebda involviment fid-decizjoni ta' l-ingagg tal-vettura u l-anqas fid-decizjoni jekk dan jigix terminat b'kuntratt jew jekk jiggeddidx jew le. Għalhekk it-Tribunal jilqa' wkoll l-eccezzjoni tad-Direttur tax-Xogħol li hu ma għandu l-ebda relazzjonijiet guridika mar-rikorrent u tilliberaħ stante li huwa mhux il-legittimu kontradittur.

Kopja Informali ta' Sentenza

Jifdal ghalhekk issa, illi t-Tribunal jezamina l-mertu tal-kaz fil-konfront tac-Chairman tal-Korporazzjoni ghas-Servizzi ta' I-Ilma. Irrizulta b'mod car illi r-rikorrent kien impjegat mal-Korporazzjoni u dam impjegat sal-3 ta' Dicembru 1987. Ma rrizulta ebda ilment fil-konfront la tar-rikorrent personali u l-anqas fil-vettura tieghu. Irrizulta wkoll illi wara li spicca r-rikorrent dahlu jahdmu diversi nies mal-Korporazzjoni ghas-Servizz ta' I-Ilma bl-istess mod bil-vettura u bl-istess tip ta' vettura li kellu r-rikorrent. Fosthom jirrizulta li fit-12 ta' Dicembru 1987 spicca r-rikorrent u dahlet persuna ohra u cioe` Joseph Spiteri. Irrizulta wkoll illi dahal in segwitu wkoll Carmelo Sultana kif ukoll mid-Dokument a fol 46 u 47 tal-process jirrizulta li ddahhlu kwantita` ta' nies bil-vettura impressed. Illi ghalhekk jirrizulta b'mod car illi minghajr raguni valida l-kuntratt tar-rikorrent ma giex imgedded izda minflok gew imdahhlin nies ohra u dawn minghajr ma nghataw raguni valida kemm fil-konfront tar-rikorrent kif ukoll dwar il-vettura tieghu. Dan certament jammota ghal ingustizzja kif specifikata fil-Kapitolu 394 tal-Ligijiet ta' Malta. Kawza ta' dan l-agir ir-rikorrent baghta finanzjarjament fis-sens li ma giex estiz lilu l-impjieg.

Ghal dawn il-motivi wara li jichad l-eccezzjoni tal-Korporazzjoni tas-Servizzi ta' I-Ilma, u peress li jsib l-ilment gustifikat, u peress li ma jistax f'dan il-kaz jordna rimedju kumpensattiv, it-Tribunal jirrikmanda li jsir hlas ta' kumpens ta' tlett elef lira Maltin (LM3000).

Spejjez dwar il-mertu kontra I-Korporazzjoni ghas-Servizzi ta' I-Ilma hliet l-eccezzjonijiet relativi tal-Prim Ministru u Ministru tax-Xogholijiet Pubblici u Kostruzzjoni, il-Ministru ghall-Ambjent u d-Direttur tax-Xoghol li huma a karigu tar-rikorrent.